



कृषि तथा वनविज्ञान विश्वविद्यालय
पशु विज्ञान, पशु चिकित्सा तथा मत्स्य विज्ञान संकाय
डीनको कार्यालय
रामपुर, चितवन
फोन: ०५६ ५९९९९४

मिति: २०७३।०५।०२

वि.भि.एस्सी.एण्ड ए.एच र वि.एस्सी.फिसरिजमा विद्यार्थी भर्ना सम्बन्धी सूचना

शैक्षिक वर्ष २०७३/०७४ का लागि यस कृषि तथा वनविज्ञान विश्वविद्यालय पशु विज्ञान, पशु चिकित्सा र मत्स्य विज्ञान संकाय, रामपुर, चितवनमा संचालन हुने स्नातक तहका (B.V.Sc. & A.H.) र (B.Sc. Fisheries) कार्यक्रममा अध्ययन गर्न चाहने आवश्यक न्यूनतम शैक्षिक योग्यता पुगेका विद्यार्थीहरूको लागि आवेदन दिन तथा भर्ना सम्बन्धी कार्यक्रम देहाय बमोजिम भएको व्यहोरा जानकारी गराइन्छ। आवेदकले आवेदन फर्म Online बाट मात्र भर्न सक्नेछन्। आवेदनका साथमा आफ्नो शैक्षिक योग्यताको प्रमाणपत्र, लब्धाङ्कपत्र, बैंक भौचर, नागरिकता र हालसालै खिचेको पासपोर्ट साइजको फोटो संलग्न गर्नु पर्नेछ। साथै, अन्य विश्वविद्यालय वा संस्थाबाट प्रमाणपत्र तह उत्तीर्ण गरेका आवेदकहरूले समान स्तर निर्धारणको प्रमाणपत्र समेत पेश गर्नुपर्ने छ।

१. **आवश्यक न्यूनतम शैक्षिक योग्यता:** एस.एल.सी. वा सो सरहको परीक्षा उत्तीर्ण भई आई. एस्सी. (विज्ञान वा कृषि) वा 10+2 (विज्ञान वा कृषि/पशुविज्ञान) तहमा कम्तीमा १०० पूर्णाङ्कको अंग्रेजी, वायोलोजी, केमेष्ट्री र कम्तीमा ५० पूर्णाङ्कको गणित र फिजिक्स विषय अध्ययन गरी कूल प्राप्ताङ्कको ५०% (पचास प्रतिशत) अङ्क प्राप्त गरी उत्तीर्ण भएको हुनु पर्नेछ।
२. आवेदन भर्ने प्रकृया Online रहनेछ र त्यसका लागि यस विश्वविद्यालयको वेबसाइट www.afu.edu.np मा गई भर्न सकिनेछ।
३. **आवेदन दिने मिति र समय :** आवेदन २०७३ आश्विन ०३ गतेदेखि २०७३ कार्तिक ०५ गते राती १२:०० बजे सम्म www.afu.edu.np मा log in गरी Online बाट गर्न सकिनेछ। Online आवेदन प्रकृत्यामा कुनै कठिनाई भएमा online@afu.edu.np मा सम्पर्क गरि प्राविधिक सहयोग लिन सकिनेछ। रीतपूर्वक तथा पूर्ण रूपले नभरिएको online आवेदन उपर कुनै कारवाही गरिने छैन।
४. यस संकाय अन्तर्गत संचालन हुने दुईवटा कार्यक्रमहरू B.V.Sc. & A.H. र B.Sc. Fisheries मा आवेदन दिन चाहनेले छुट्टा छुट्टै बैंक भौचर र आवेदन भर्नु पर्नेछ।
५. **आवेदन तथा प्रवेश परीक्षा शुल्क :** आवेदन तथा प्रवेश परीक्षा शुल्क बापत रु. २,०००।०० (दुई हजार) मात्र लाग्ने छ। उक्त शुल्क प्रभु बैंकको कुनै पनि शाखाबाट “**AGRICULTURE AND FORESTRY UNIVERSITY**” को नाम रहेको खाता नं. **01711600692763000001** मा रकम जम्मा गरी बैंक भौचर प्राप्त गर्न सकिनेछ। प्रभु बैंक बाहेक अन्य बैंकबाट उक्त खातामा रकम जम्मा गर्दा लाग्ने अन्तर बैंकिङ्ग शुल्क आवेदकले नै थप गरी बुझाउनु पर्नेछ। बैंक भौचरमा जम्माकर्ताको नाममा आवेदकको पुरा नाम अनिवार्य लेखिएको हुनु पर्नेछ। रीतपूर्वक नपठाइएको वा कुनै अन्य कारणले आवेदन रद्द भएको अवस्थामा उपरोक्त शुल्क फिर्ता हुने छैन।
६. **प्रवेश पत्र बितरण मिति, समय र स्थान :** प्रवेश परीक्षाको प्रवेश पत्र २०७३ कार्तिक २५ गते बिहान ७ बजेदेखि १० बजेसम्म परीक्षा केन्द्रबाट बितरण गरिनेछ। प्रवेश पत्र बुझ्न आउदा आवेदकले आफ्नो सक्कल नागरिकता, सक्कल बैंक भौचर र Online आवेदन सम्पन्न गरे पश्चात प्राप्त गरेको Confirmation Page (आवेदकको अनिवार्य हस्ताक्षर भएको) लिई स्वयं उपस्थित हुनुपर्नेछ। सम्बन्धित परीक्षार्थीले सक्कल बैंक भौचर र Confirmation Page बुझाएपछि मात्र निजलाई प्रवेश पत्र प्रदान गरिनेछ।
७. **प्रवेश परीक्षा मिति, समय र स्थान :** २०७३ कार्तिक २५ गते ११ बजे चितवनमा संचालन गरिनेछ। प्रवेश परीक्षा केन्द्रको जानकारी www.afu.edu.np मा पछि प्रकाशन गरिनेछ।



कृषि तथा वनविज्ञान विश्वविद्यालय
पशु विज्ञान, पशु चिकित्सा तथा मत्स्य विज्ञान संकाय
डीनको कार्यालय
रामपुर, चितवन
फोन: ०५६ ५९९९९४

८. **भर्नाको आधार** : प्रवेश परीक्षाको प्राप्ताङ्कलाई ८०%, प्रमाणपत्र तहको प्राप्ताङ्कको प्रतिशतलाई १०% र एस.एल.सी.को प्राप्ताङ्कको प्रतिशतलाई १०% अङ्क भार दिइनेछ। सोको आधारमा योग्यता क्रमको सूची तयार गरी योग्यता क्रम अनुसार नै भर्नाका लागि नामावली प्रकाशित गरिनेछ। प्रवेश परीक्षाको उत्तीर्णाङ्क ५०% रहनेछ।

९. प्रमाणपत्र तह पाठ्यक्रमबाट निम्न विषयहरु प्रवेश परीक्षाको प्रश्नपत्रमा समावेश गरिनेछ र सबै प्रश्नहरु बहुवैकल्पिक वस्तुगत किसिम (Multiple Choice Objective Type) को हुनेछ।

क) अग्रेजी - १२ ख) केमेष्ट्री - १२ ग) फिजिक्स - १२ घ) बोटानी - १२
ङ) जुलोजी - १२ च) गणित - १२ र छ) सामान्य ज्ञान - ८

प्रवेश परीक्षामा ८० वटा प्रश्नहरु हुनेछन् जसका लागि १ घण्टाको समय दिइनेछ।

१०. **परीक्षा फल प्रकाशन** : प्रवेश परीक्षा संचालन गरिएको मिति २०७३ कार्तिक २५ गते बेलुका नै परीक्षाफल प्रकाशन गरिनेछ र उक्त जानकारी www.afu.edu.np मा गई प्राप्त गर्न सकिनेछ।

११. **भर्नाका लागि पेश गर्ने आवश्यक कागजात तथा प्रमाणपत्रहरु** : भर्ना हुनका लागि आवेदन साथ संलग्न सम्पूर्ण कागजात तथा प्रमाणपत्रहरु सक्कलै पेश गर्नुपर्नेछ। भर्नाको समयमा पेश गर्नुपर्ने कागजात तथा प्रमाणपत्रहरु : क) पासपोट साइजको फोटो ३ (तिन) प्रति ख) नेपाली नागरिकताको सक्कल प्रमाणपत्र ग) एस.एल.सी. को सक्कल लब्धाङ्क (Transcript) र चारित्रिक प्रमाण पत्र
घ) प्रमाणपत्र तहको सक्कल लब्धाङ्क (Transcript) र चारित्रिक पत्र
ङ) प्रमाणपत्र तहको सक्कल मूल/स्थायी प्रमाणपत्र वा अस्थायी Provisional Certificate
च) समानस्तर निर्धारण (Equivalent) को प्रमाण पत्र
छ) सम्बन्धित कोटामा भर्ना हुनु पेश गरेको सम्बन्धित निकायको सक्कल सिफारिस पत्र
ज) प्रवेश परीक्षाको सक्कल प्रवेश पत्र

पुनःशुच : भर्ना हुन आउंदा उपरोक्त सम्पूर्ण सक्कल कागजात सहित तोकिएको मिति र समयभित्र तोकिएको भर्ना दस्तुर डीन कार्यालयको लेखा शाखामा दाखिला गरी आवेदक वा अभिभावक स्वयं उपस्थित भई यस संकायको शैक्षिक प्रशासनमा सम्पर्क राख्नु पर्नेछ। भर्नाको बेला आवेदनको समयमा पेश गरेको कागजात र साथ ल्याएको सक्कल प्रमाणपत्रहरुको रुजु गरिनेछ। कुनै कागजात अपुग वा विवरण भुटा ठहरिए वा कुनै कागजात फर्जी ठहर भए त्यस्ता आवेदकको भर्ना प्रकृया रद्द गरिनेछ।

१२. **भर्ना सम्बन्धि तालिका** : भर्ना सम्बन्धी तालिका पछि प्रकाशन गरिने छ।

मेरिट कोटाको भर्ना सकिएपछि अन्य कोटाहरुको क्रमसंग भर्ना सूची प्रकाशित गरिने छ। स्थान रिक्त भएमा, प्रत्येक कोटाका लागि ३ (तिन) पटकसम्म नामावाली प्रकाशन गरिनेछ, यदि तेस्रो (अन्तिम) पटक प्रकाशित गरेको नामावालीबाट पनि निर्धारित कोटाहरु रिक्त हुन गएमा सबै रिक्त कोटाहरुलाई UDF कोटामा समावेश गरी भर्ना लिइनेछ।

१३. प्रवेश परीक्षा उत्तिर्ण भई विश्वविद्यालय विकास शुल्क UDF अन्तर्गत भर्ना हुन चाहने विद्यार्थीहरुले तोकिएको अवधि र ढांचामा नियमानुसार Online आवेदन दिनु पर्नेछ। उक्त सूचना पछि प्रकाशन गरिने छ। साथै, त्यस्ता आवेदकहरु मध्ये



कृषि तथा वनविज्ञान विश्वविद्यालय
पशु विज्ञान, पशु चिकित्सा तथा मत्स्य विज्ञान संकाय
डीनको कार्यालय
रामपुर, चितवन
फोन: ०५६ ५९९९९४

निर्धारित कोटाको लागि योग्यता क्रमको आधारमा भर्ना लिइनेछ । UDF कोटामा वि.भि.एस्सी. एण्ड ए.एच. र वि.एस्सी. फिसरिजमा भर्ना हुनको लागि क्रमशः रु. ४,००,०००/- (अक्षरूपी चार लाख मात्र) र रु. २,००,०००/- (अक्षरूपी दुई लाख मात्र) लाग्नेछ र सो रकम दुई किस्तामा बुझाउन सकिनेछ ।

१४. छात्रा, अपाङ्ग, दलित, जनजाती, मधेशी, सहिद परिवार, द्वन्द्व पीडित, स्टाफ र पाँच विकास क्षेत्रका विद्यार्थीहरूका लागि केही कोटा छुट्टयाइएको छ । पाँच विकास क्षेत्रको क्षेत्रीय कोटाको लागि पूर्ण सरकारी अनुदानमा संचालित सामुदायिक माध्यमिक विद्यालयबाट एस.एल.सी. परीक्षा उत्तीर्ण गर्ने विद्यार्थीहरूलाई पहिलो प्राथमिकता दिइने हुँदा उक्त कोटामा भर्ना पाउन इच्छुक भएमा आवेदकले आफूले एस.एल.सी. उत्तीर्ण गरेको विद्यालय पूर्ण सरकारी अनुदान प्राप्त सामुदायिक विद्यालय भएको व्यहोरा सहितको सम्बन्धित जिल्ला शिक्षा कार्यालयको सिफारिसपत्र online आवेदन दिदा नै संलग्न गर्नुपर्नेछ र भर्ना हुन आउदा उक्त सिफारिसपत्र सबकलै पेश गर्नुपर्नेछ । अन्यथा त्यस्ता आवेदन फारम उपर कुनै कारवाही हुनेछैन । त्यस्ता विद्यार्थीहरूको संख्या अपुग भएमा मात्र अन्य विद्यार्थीहरूलाई मेरिट योग्यताक्रमको आधारमा निर्धारित कोटामा भर्ना लिइने छ । छात्रा कोटा र क्षेत्रीय कोटा बाहेक अन्य कोटामा भर्ना हुन इच्छुकहरूले प्रवेश परीक्षा उत्तीर्ण हुने मध्ये वि.भि.एस्सी. एण्ड ए.एच. र वि.एस्सी. फिसरिज तहको लागि निम्नानुसारको निकायको प्रमाण सहितको तोकिएको अवधी र ढाँचामा नियमानुसार online आवेदन दिनु पर्नेछ :

- क) दलित कोटा: राष्ट्रिय दलित आयोग
- ख) मधेशी कोटा: सम्बन्धित जिल्लाको जिल्ला प्रशासन कार्यालय
- ग) जनजातीकोटा: आदिवासी जनजाती राष्ट्रिय महासंघ
- घ) अपाङ्ग कोटा: बालबालिका, महिला तथा समाज कल्याण मन्त्रालय
- ङ) सहिद परिवार कोटा: नेपाल सरकार शान्ति मन्त्रालय
- च) द्वन्द्व पीडित परिवार कोटा: नेपाल सरकार शान्ति मन्त्रालय
- छ) स्टाफ कोटा: सम्बन्धित शिक्षक/कर्मचारी र आवेदकको (श्रीमान्/श्रीमती, छोरा, छोरी) नाता प्रमाणित हुने नागरिकता प्रमाणपत्र ।

उक्त कोटामा भर्ना हुन आवेदन दिनेहरू मध्ये निर्धारित कोटामा योग्यताक्रमको आधारमा भर्ना लिइने छ । भर्ना हुन आउंदा उक्त कोटामा आवेदन साथ पेश गरेको आधार प्रमाणको सबकल अनिवार्य पेश गर्नु पर्नेछ । आवेदन दिने मिति पछि प्रकाशन गरिने छ ।

१५. वि.भि.एस्सी. एण्ड ए.एच. र वि.एस्सी. फिसरिजको लागि क्रमशः ५० र १६ विद्यार्थी भर्ना लिइनेछ । उपरोक्त संख्या विश्वविद्यालयसंग MOU भएका नेपाल सरकार, नेपाल कृषि अनुसन्धान परिषद् तथा अन्य संघ, संस्थाबाट MOU भए बमोजिम मनोनयन भई आउने मनोनयी व्यक्तिहरू उल्लेखित कोटामा समावेश गरिएको छैन । निर्धारित कोटा रिक्त हुन गएमा मेरिट काटामा समावेश गरिनेछ ।



कृषि तथा वनविज्ञान विश्वविद्यालय
पशु विज्ञान, पशु चिकित्सा तथा मत्स्य विज्ञान संकाय
डीनको कार्यालय
रामपुर, चितवन
फोन: ०५६ ५९९९९४

भर्ना कोटा विवरण :

विवरण	वि.भि.एस्सी.एण्ड ए.एच.	वि.एस्सी. फिसरीज
मेरिट	२३	६
क्षेत्रीय	५	
दलित	१	१
जनजाति	१	
मधेसी	१	१
द्वन्द पीडित / सहिद परिवार	१/१	१
अपाङ्ग	१	१
छात्रा	२	१
स्टाफ सहूलियत(अर्ध शुल्क)	१	१
स्टाफ (पूर्ण शुल्क)	१	
UDF	१२	४

स्टाफ कोटा खाली हन गएमा **UDF** कोटामा समावेश गरिनेछ ।

१६. अन्य विश्वविद्यालय वा शिक्षण संस्थाबाट प्रमाणपत्र हासिल गरेका विद्यार्थीहरूले कृषि तथा वन विज्ञान विश्वविद्यालयमा नाम दर्ता (A.F.U. Registration) गर्ने समयमा Migration Certificate को सक्कलै प्रति अनिवार्य रूपले बुझाउनु पर्नेछ । यदि उक्त समयमा Migration Certificate नबुझाई A.F.U. Registration गर्न समस्या भएमा सोको जिम्मेवारी विश्वविद्यालयले लिने छैन ।

१७. विद्यार्थीहरूलाई छात्रावास उपलब्ध गराउन संकाय बाध्य हुने छैन ।

थप जानकारीहरू यस संकायको सूचना पाटी वा www.afu.edu.npमा गई प्राप्त गर्न सकिनेछ ।

शारदा थपलिया

प्रा. डा. शारदा थपलिया

डीन